

सामाजिक वनीकरणांतर्गत पाणवहाळ क्षेत्रातील वनेतर सार्वजनिक/ सामुहिक जमिनीवर वृक्षलागवड या योजनेकरिता वर्ष २००७-०८ साठी प्रशासकीय व वित्तीय मान्यता आणि अनुदान वितरणास मंजूरी देण्याबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक : एसएलएफ-२००७/प्र.क्र.४८/जल-१२,
मंत्रालय, मुंबई-४०० ०३२
दिनांक : २२ जून, २००७

वाचा :-

- १) ग्राम विकास व जलसंधारण विभाग शासन निर्णय क्रमांक जलसं-१०९२/प्र.क्र.१८२/ जल-७, दि.५.ऑगस्ट, १९९२
- २) ग्राम विकास व जलसंधारण विभाग शासन निर्णय क्रमांक एसएलएफ-१८/०६/प्र.क्र.५५/जल-१२, दि.२४ ऑगस्ट, २००६
- ३) ग्राम विकास व जलसंधारण विभाग शासन निर्णय क्रमांक एसएलएफ-२००७/प्र.क्र.३३/जल-११, दि. १२ एप्रिल, २००७
- ४) वित्त विभाग, शासन निर्णय क्र. संकीर्ण १००६/प्र.क्र.१३१/कोषा-प्रशासन ५, दिनांक १५ मे, २००७
- ५) ग्राम विकास व जलसंधारण विभाग शासन निर्णय क्रमांक एसएलएफ-२००७/प्र.क्र.४८/जल-१२, दि.१६ मे, २००७
- ६) वित्त विभाग, शासन परिपत्रक क्र. खर्चनि १००७/प्र.क्र.१६/अर्थोपाय, दिनांक २ जून, २००७
- ५) ग्राम विकास व जलसंधारण विभाग शासन निर्णय क्रमांक एसएलएफ-२००७/प्र.क्र.३३/जल-११, दि. ६ जून, २००७

प्रस्तावना :

सामाजिक वनीकरणाचे महत्त्व लक्षात घेऊन वृक्ष लागवड व संवर्धन करण्याकरिता सामाजिक वनीकरणांतर्गत पाणवहाळ क्षेत्रातील वनेतर सार्वजनिक / सामुहिक जमिनीवर वृक्षलागवड हा कार्यक्रम राज्यात १९९३-९४ पासून राबविण्यात येत आहे. ही योजना सन २००६-०७ मध्ये राबविण्यास संदर्भाधीन दिनांक २४ ऑगस्ट २००६ च्या शासन निर्णयान्वये मान्यता देण्यात आलेली आहे. सदर योजना सन २००७-०८ या आर्थिक वर्षात चालू ठेवून एप्रिल व मे २००७ या पहिल्या दोन महिन्यांसाठी सदर योजनेकरिता संदर्भाधीन दि.१६ मे २००७ च्या शासन निर्णयान्वये अनुदान वितरीत करण्यात आले आहे. सन २००७-०८ या आर्थिक वर्षातील उर्वरित कालावधीकरिता अनुदान वितरीत करण्याची बाब शासनाच्या विचाराधीन होती.

शासन निर्णय :

सामाजिक वनीकरणांतर्गत पाणवहाळ क्षेत्रातील वनेतर सार्वजनिक / सामुहिक जमिनीवर वृक्षलागवड हा कार्यक्रम सन २००७-०८ या आर्थिक वर्षात पुढे चालू ठेवण्यास शासन मान्यता देण्यात येत आहे.

२. सन २००७-०८ या वित्तीय वर्षात सामाजिक वनीकरण विभागांतर्गत पाणवहाळ क्षेत्रातील वनेतर सार्वजनिक / सामुहिक जमिनीवर वृक्षलागवड ह्या कार्यक्रमासाठी रु.२०० लक्ष (रुपये दोनशे लक्ष) इतकी तरतूद अर्थसंकल्पात करण्यात आलेली आहे. सदर तरतुदीतून शासनाकडून वितरीत झालेल्या निधीच्या मर्यादेतच खर्च करण्यात येईल, या अटीच्या अधिन राहून सदर योजनेसाठी सन २००७-०८ या आर्थिक वर्षात प्रशासकीय व वित्तीय मान्यता देण्यात येत आहे.

३. सन २००७-०८ या आर्थिक वर्षात एप्रिल व मे २००७ या पहिल्या दोन महिन्यांकरिता या योजनेवर खर्च करण्याकरिता रु. ३३.३३ लक्ष (रुपये तेहतीस लक्ष तेहतीस हजार फक्त) इतका निधी संदर्भाधीन दि. १६ मे २००७ च्या शासन निर्णयान्वये वितरीत केलेला आहे. उर्वरित रु.१६६.६७ लक्ष (रुपये एक कोटी सहासष्ट लक्ष सदुसष्ट हजार फक्त) इतका निधी संचालक, सामाजिक वनीकरण, महाराष्ट्र राज्य, पुणे यांना संदर्भाधीन दिनांक

६, जून २००७ च्या शासन निर्णयात नमूद केलेल्या अटीवर उपलब्ध करून देण्यास शासन मान्यता देण्यात येत आहे. अशा प्रकारे या योजनेसाठी सन २००७-०८ या आर्थिक वर्षामध्ये अर्थसंकल्पित करण्यात आलेला एकूण रु. २००.०० लक्ष इतका निधी वितरीत करण्यास शासन मान्यता देण्यात येत आहे.

४. सदर निधीसाठी नियंत्रक अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. त्यांनी सदरचा निधी संदर्भाधीन दि. ६ जून २००७ च्या शासन निर्णयातील अटीनुसार व मासिक निधी विवरणपत्रात दर्शविल्यानुसार खर्च करण्यात यावा. सदरहू निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. उपरोक्त निधीचे जिल्हानिहाय वितरण करून त्याची प्रत शासनास पाठविण्यात यावी. सदरहू कार्यक्रमाची अंमलबजावणी प्रचलीत अटीच्या व शर्तीच्या अधिन राहून करण्यासाठी आवश्यक मार्गदर्शक सूचना निर्गमित करण्यात याव्यात राबविण्यात आलेल्या कार्यक्रमाचा व झालेल्या खर्चाचा तपशील संचालक, सामाजिक वनीकरण, पुणे यांनी दर महिन्याच्या पाच ताखेपर्यंत शासनास न चुकता सादर करावा.


५. सदर योजने अंतर्गत होणारा खर्च खाली नमूद केलेल्या लेखाशिर्षाखाली सन २००७-०८ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र.एल-३, २४०६ वनीकरण व वन्यजीवन पंचवार्षिक योजनांतर्गत योजना- राज्य योजनांतर्गत योजना- (०४)(०४) पाणवहाळ क्षेत्रातील वनेतर सार्वजनिक / सामुहिक जमिनीवर वृक्षलागवड (२४०६ २३०१) - ३३ अर्थसहाय्य योजनांतर्गत दत्तमत

६. हा शासन निर्णय वित्त विभागाचा संकिर्ण क्र. १००६/प्र.क्र. १३१/कोषा-प्रशासन-५ दिनांक १५ मे, २००७ आणि परिपत्रक क्र. खर्चनि १००७/प्र.क्र.१४/अधोपाय, दिनांक २ जून, २००७ अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तिनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००७०६२२१६१७००००१ असा आहे.

महाराष्ट्राचे राज्यपाल यांच्या आदेशानुसार व नावाने,


(रेखा भिडे)

उप सचिव, महाराष्ट्र शासन

प्रति,

संचालक, सामाजिक वनीकरण संचालनालय, महाराष्ट्र राज्य, पुणे.

सर्व सहसंचालक, सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर.

सर्व उपसंचालक, सामाजिक वनीकरण विभाग,

महासंचालक, माहिती व जनसंपर्क संचालनालय, मुंबई

महालेखापाल, (लेखापरिक्षा/लेखा व अनुज्ञेयता), महाराष्ट्र १ व २, मुंबई व नागपूर,

सर्व जिल्हा कोषागार अधिकारी,

कार्यासन अधिकारी, व्यय-१५, अर्थसंकल्प ३ व ४, वित्त विभाग, मंत्रालय, मुंबई-३२

कार्यासन अधिकारी, कार्यासन क्र.१४३२, नियोजन विभाग, मंत्रालय, मुंबई-३२

कार्यासन अधिकारी कार्यासन क्र.जल-११, जल-१३, ग्रा.वि.व ज.सं.वि., मंत्रालय, मुंबई-३२

निवडनस्ती/जल-१२.